

**പതിനാലാം കേരള നിയമസഭ  
അഞ്ചാം സമ്മേളനം**

**നക്ഷത്രചിഹ്നമിടാത്ത ചോദ്യം നം. 4892      22.05.2017 -ൽ മറുപടിക്ക്**

**അങ്കമാലി മുതൽ മണ്ണുത്തിവരെ റീ ടാറിംഗ്**

**ചോദ്യം**

**ഉത്തരം**

**ശ്രീ.ബി.ഡി. ദേവസ്സി**

**ശ്രീ. ജി.സുധാകരൻ**

**(പൊതുമരാമത്തും രജിസ്ട്രേഷനും വകുപ്പുമന്ത്രി)**

(എ) ദേശീയപാതയിലെ (എൻ.എച്ച് 47) അങ്കമാലി മുതൽ മണ്ണുത്തി വരെയുള്ള ഭാഗങ്ങളിൽ പലയിടങ്ങളിലും നിലവിലുള്ള ടാറിംഗ് നീക്കി റീ ടാറിംഗ് നടത്തുന്നത് റോഡിന്റെ സുരക്ഷിതത്വത്തിനും നിലനിൽപ്പിനും കൂടുതൽ ഗുണകരമാണോ; ആയതിന് ശാസ്ത്രീയമായ പിൻബലമുണ്ടോയെന്ന് വിശദമാക്കുമോ;

(എ) ബിറ്റുമിനസ് ഓവർലേയുടെ ഡിഫ്ലക്ഷൻ 1.2 മില്ലീ മീറ്ററിൽ കൂടരുതെന്നും, സർഫസ് റഫ്നസ് 3000 മില്ലീ മീറ്റർ /കി.മീറ്ററിൽ കൂടരുതെന്നുമാണ് ഐ.ആർ.സി കോഡ് 81-1997-ൽ പ്രതിപാദിച്ചിട്ടുള്ളത്. ആയതിനാൽ കാലാവധി കഴിഞ്ഞ സർഫസിൽ വെയറിംഗ് കോഴ്സിന് ഏത് രീതിയിലുള്ള മിക്സ് ആണ് ഉപയോഗിക്കേണ്ടത് എന്ന് കണ്ടു പിടിക്കുന്നത് BI ടെസ്റ്റ് വഴിയാണ്. അങ്കമാലി മുതൽ മണ്ണുത്തി വരെയുള്ള ഭാഗങ്ങളിൽ മേൽ സൂചിപ്പിച്ച അളവുകളുടെ പരമാവധി പരിധി കഴിഞ്ഞതിനാൽ നിലവിലുള്ള സർഫസ് നീക്കം ചെയ്ത് ഒരേ ലെവൽ വരുത്തുകയും ആവശ്യമായ സർഫസ് റഫ്നസ് 3000 മില്ലീ മീറ്റർ/കി.മീ പരിധിയ്ക്കുള്ളിൽ വരുത്തേണ്ടതുണ്ട്. അതുകൊണ്ടാണ് നിലവിലുള്ള സർഫസ് മില്ലിംഗ് നടത്തി മാറ്റുന്നത്. കൂടാതെ നിലവിലുള്ള സർഫസ് ഇളക്കിമാറ്റാതെ റിലേ ചെയ്യുകയാണെങ്കിൽ റോഡിന്റെ ഡിസൈൻ ലെവലിനെ ബാധിക്കുകയും, ഡ്രെയിനേജ് സംവിധാനത്തിന് വിപരീത ഫലം ഉണ്ടാക്കുകയും ചെയ്യും.

(ബി) പലയിടത്തും നിലവിലുള്ള ടാറിംഗ് നീക്കി ആഴ്ചകൾ കഴിഞ്ഞിട്ടും റീ ടാറിംഗ് നടത്താത്തത് മൂലം ടൂവീലർ അടക്കമുള്ള വാഹനങ്ങളിൽ സഞ്ചരിക്കുന്നവർക്ക് വലിയ വിഷമങ്ങളും അപകടങ്ങളും ഉണ്ടാകുന്നത് ശ്രദ്ധയിൽപെട്ടിട്ടുണ്ടോ;

(ബി) കോൺട്രാക്ടർ നിലവിലുള്ള ടാറിംഗ് സർഫസ് മില്ലിംഗ് ചെയ്തതിനു ശേഷം രണ്ടു ദിവസത്തിനുള്ളിൽ ബി.സി ഓവർലേ ചെയ്യാനായിരുന്നു തീരുമാനിച്ചിരുന്നത്. നിർഭാഗ്യവശാൽ ഹോട്ട് മിക്സ് പ്ലാന്റ് പ്രവർത്തിപ്പിക്കുന്നതിനെതിരായി പരിസരവാസികളുടെ എതിർപ്പും ചല്ലിയുടെ ദൗർലഭ്യവും, കൂടാതെ കാലാവസ്ഥ വ്യതിയാനവും പ്രവൃത്തിയുടെ പൂർത്തീകരണത്തെ ബാധിച്ചിട്ടുണ്ട്.

(സി) റീ ടാറിംഗ് ഉടൻ പൂർത്തിയാക്കുന്നതിനും (സി) ദേശീയ പാതയിലെ ഗതാഗതം സുഗമമാക്കുന്നതിനും ആവശ്യമായ അടിയന്തര നടപടികൾ സ്വീകരിക്കുമോയെന്ന് വ്യക്തമാക്കുമോ?

നിലവിൽ മേൽപ്പറഞ്ഞ പ്രശ്നങ്ങൾ എല്ലാം തന്നെ തീർന്നിട്ടുണ്ട്. അനുകൂല കാലാവസ്ഥ ഉണ്ടാവുകയും, പരിസരവാസികളുടെ എതിർപ്പും ഇല്ലാതിരുന്നാൽ 15 ദിവസത്തിനുള്ളിൽ ജോലികൾ തീർക്കാമെന്നാണ് എൻ.എച്ച്.എ.ഐ അറിയിച്ചിട്ടുള്ളത്.



സെക്ഷൻ ഓഫീസർ